

ੴ ਸਤਿਗੁਰ ਪ੍ਰਸਾਦਿ ॥



GUJARI LIBRARY
B. GUJOWATIA
106 EAST PARK ROAD
LEICESTER

ਟ੍ਰੈਕਟ ਨੰ:

੧੦੧

ਛਟਮ ਪੀਰੁ ਬੈਠਾ ਗੁਰ ਭਾਰੀ

ਪ੍ਰਕਾਸ਼ਕ

ਗੁਰਮਤਿ ਪ੍ਰਚਾਰ ਸਭਾ

ਪਟਿਆਲਾ

ਮਾਰਫਤ ਸ: ਦੀਦਾਰ ਸਿੰਘ C-129 ਵਿਕਾਸ ਕਾਲੋਨੀ

ਪਟਿਆਲਾ 147001

ਜੂਨ	ਸਮਤ ਖਾਲਸਾ	ਪਹਿਲੀ ਵਾਰ
੧੯੯੫	੨੯੭	੨੦,੦੦੦

ਆਪ ਪੜ੍ਹ ਕੇ ਹੋਰਨਾਂ ਨੂੰ ਪੜ੍ਹਾਓ

ਛਠਮੁ-ਪੀਰ

ਛੇਵੇਂ ਪਾਤਸ਼ਾਹ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਮਹਾਰਾਜ ਦੇ ਗੁਰ ਗਦੀ ਉਤੇ ਬਿਰਾਜਮਾਨ ਸਮੇਂ ਸਿਖ ਕੌਮ ਦੇ ਪਹਿਲੇ ਮਹਾਨ ਵਿਆਖਿਆਕਾਰ ਭਾ: ਸ: ਗੁਰਦਾਸ ਜੀ ਨੇ ਇਸ ਤਰ੍ਹਾਂ ਵਰਣਨ ਕੀਤਾ ਹੈ :

1. ਪੰਜ ਪਿਆਲੇ ਪੰਜ ਪੀਰ ਛਠਮੁ ਪੀਰੁ ਬੈਠਾ ਗੁਰ ਭਾਰੀ॥
2. ਅਰਜਨ ਕਾਇਆ ਪਲਟਿ ਕੇ ਮੂਰਤਿ ਹਰਿ ਗੋਬਿੰਦ ਸਵਾਰੀ॥
3. ਚਲੀ ਪੀੜੀ ਸੋਢੀਆਂ ਰੂਪ ਦਿਖਾਵਣਿ ਵਾਰੇ ਵਾਰੀ॥
4. ਦਲ ਭੰਜਨ ਗੁਰ ਸੂਰਮਾ ਵਡ ਜੇਧਾ ਬਹੁ ਪਰਉਪਕਾਰੀ॥
5. ਪੁਛਨਿ ਸਿਖ ਅਰਦਾਸਿ ਕਰਿ ਛਿਅ ਮਹਿਲਾਂ ਤਕਿ ਦਰਸੁ ਨਿਹਾਰੀ॥
6. ਅਗਮ ਅਗੋਚਰ ਸਤਿਗੁਰੂ ਬੋਲੇ ਮੁਖ ਤੇ ਸੁਣਹੁ ਸੰਸਾਰੀ॥
7. ਕਲਜੁਗਿ ਪੀੜੀ ਸੋਢੀਆਂ ਨਿਹਚਲ ਨੀਵ ਉਸਾਰਿ ਖਲਾਰੀ॥
8. ਜੁਗਿ ਜੁਗਿ ਸਤਿ ਗੁਰ ਧਰੇ ਅਵਤਾਰੀ॥

ਭਾ: ਸਾ: ਭਾ: ਵੀਰ ਸਿੰਘ ਜੀ ਦੇ ਨਾਨਾ ਗਿ: ਹਜ਼ਾਰਾ ਸਿੰਘ ਜੀ ਪੰਡਿਤ ਨੇ ਇਸ ਪਉੜੀ ਦੇ ਅਰਥ ਇਸ ਤਰ੍ਹਾਂ ਕੀਤੇ ਹਨ:

1. ਪੰਜ ਪੀਰ (ਗੁਰੂ ਨਾਨਕ ਦੇਵ, ਗੁਰੂ ਅੰਗਦ ਦੇਵ, ਗੁਰੂ ਅਮਰਦਾਸ ਜੀ, ਗੁਰੂ ਰਾਮਦਾਸ ਜੀ ਅਤੇ ਗੁਰੂ ਅਰਜਨ ਦੇਵ ਜੀ ਨੇ ਤਾਂ) ਪੰਜ ਪਿਆਲੇ (ਸੱਤ, ਸੰਤੋਖ, ਦਯਾ, ਧਰਮ,

ਧੀਰਜ ਦੇ ਪੀਤੇ। ਭਾਵ ਸਤੋ ਗੁਣ ਦਾ ਬੜਾ ਅਭਿਆਸ ਕੀਤਾ) ਛੇਵਾਂ ਪੀਰ (ਗੁਰੂ ਹਰਿ ਗੋਬਿੰਦ ਸਾਹਿਬ) ਭਾਰੀ ਗੁਰੂ ਗਦੀ ਤੇ ਬੈਠਾ ਹੈ। ਭਾਵ ਇਨ੍ਹਾਂ ਨੇ ਦੇਗ ਤੇਗ ਦੀਆਂ ਦੋ ਤਲਵਾਰਾਂ ਪਹਿਣੀਆਂ। ਸ਼ਾਂਤ ਰਸ ਦੇ ਨਾਲ ਬੀਰ ਰਸ ਦੇ ਪਿਆਲੇ ਪੀਤੇ।

2. ਗੁਰੂ ਅਰਜਨ ਜੀ ਨੇ ਹੀ ਆਪਣੀ ਕਾਇਆ ਪਲਟ ਕੇ ਹਰਿਗੋਬਿੰਦ ਦੀ ਮੂਰਤ ਬਣਾਈ।

3. (ਹੁਣ) ਸੋਢੀਆਂ ਦੀ ਪੀੜ੍ਹੀ (ਅਗੋਂ) ਤੁਰ ਪਈ, ਵਾਰੇ ਵਾਰੀ (ਗੁਰੂ) ਰੂਪ ਦਸਣਗੇ।

4. ਇਹ ਬੀਰ ਗੁਰੂ (ਮਲੇਛਾਂ ਦੇ) ਦਲਾਂ ਦਾ ਤੋੜਨਹਾਰ, ਵਡਾ ਜੋਧਾ ਤੇ ਪਰਉਪਕਾਰੀ ਉਠਿਆ ਹੈ।

5. (ਹੁਣ) ਸਿਖ ਅਰਦਾਸ ਕਰਕੇ ਪੁਛਣ ਲਗੇ (ਹੇ ਦੀਨ ਦਯਾਲ) ਛੀ ਮਹਿਲਾਂ ਤਕ ਤਾਂ ਦਰਸ਼ਨ ਹੋਏ ਹਨ। (ਅਗੋਂ ਕਿੰਨੇ ਕੁ ਹੋਣਗੇ?)

6. ਅਗਮ ਅਗੋਚਰ (ਮਨ ਬਾਣੀ ਤੋਂ ਪਰ੍ਹੇ) ਸਤਿਗੁਰੂ ਜੀ ਨੇ (ਅਗੰਮ ਵਾਕ) ਮੁਖ ਤੋਂ ਬੋਲੇ 'ਸੁਣੋ ਹੇ ਸੰਸਾਰੀ ਲੋਕੋ!

7. ਕੁਲਜੁਗ ਵਿਚ ਸੋਢੀਆਂ ਦੀ ਪੀੜ੍ਹੀ ਦੀ ਨੀਂਹ ਅੱਟਲ ਉਸਾਰ ਕੇ ਖੜੀ ਕੀਤੀ ਗਈ ਹੈ।

8. ਪ੍ਰੰਤੂ, ਹੋਰ ਅਵਤਾਰ, 'ਜੁਗ ਜੁਗ' ($2+2 = 4$) ਸਤਿਗੁਰੂ ਧਾਰਨ ਕਰਨਗੇ।

ਭਾਵ ਗੁਰੂ ਜੀ ਨੇ ਇਹ ਭਵਿਖਤ ਵਾਕ ਕੀਤਾ : ਹੇ ਸੰਸਾਰੀਓ! ਸੁਣੋ, ਅਗੋਂ ਚਾਰ ਅਵਤਾਰ-ਗੁਰੂ ਹਰਿ ਰਾਇ, ਗੁਰੂ ਹਰਿ ਕ੍ਰਿਸ਼ਨ,

ਗੁਰੂ ਤੇਗ ਬਹਾਦਰ ਤੇ ਗੁਰੂ ਗੋਬਿੰਦ ਸਿੰਘ ਜੀ ਤੀਕ, ਸਤਿਗੁਰੂ, ਗੁਰੂ ਨਾਨਕ ਜੀ, ਧਾਰਨ ਕਰਨਗੇ, ਪ੍ਰੰਤੂ ਸੋਢੀਆਂ ਦੀ ਨੀਂਵ ਅਟੱਲ ਰਹੇਗੀ। ਅੰਮ੍ਰਿਤ ਛੱਕਾ ਕੇ ਪੰਥ ਸੋਢੀ ਬੰਸ ਹੋ ਕੇ ਗੁਰਤਾ ਪ੍ਰਾਪਤ ਕਰੇਗਾ।

ਜੇ ਕੋਈ ਪ੍ਰਸ਼ਨ ਕਰੇ ਕਿ ਇਹ ਕਿਕੁਰ ਜਾਤਾ? ਉਤਰ-ਅਗੰਮ ਅਗੋਚਰ, ਈਸ਼ਵਰ ਰੂਪ ਗੁਰੂ ਹਰਿਗੋਬਿੰਦ ਜੀ ਅੰਤਰ ਜਾਮੀ ਹਨ। 'ਨਾਨਕ, ਸਾਧ ਪ੍ਰਭੁ ਭੇਦ ਨ ਪਾਈ'। ਪੁੰਨਾ-ਪ੍ਰਭੁ ਜੀ ਬਸੈ ਸਾਧ ਕੀ ਰਸਨਾ।'

ਚੌਥੀ ਤੁਕ ਵਿਚ ਦਸਿਆ ਹੈ ਕਿ ਛੇਵਾਂ ਗੁਰੂ ਜੇਧਾ, ਦਲ ਭੰਜਨ ਹੈ, ਪਰ ਨਾਲ ਹੀ ਪਰਉਪਕਾਰੀ ਕਹਿ ਕੇ ਜਤਾ ਦਿਤਾ ਹੈ ਕਿ ਸ਼ਸਤਰ ਪਰਉਪਕਾਰ ਵਾਸਤੇ ਧਾਰਨ ਕੀਤੇ ਹਨ, ਨਾ ਕਿ ਰਾਜ ਦੇ ਲਾਲਚ ਪਿਛੇ।

ਅਵਤਾਰ

ਮੀਰੀ ਪੀਰੀ ਦੇ ਮਾਲਕ, ਛਠਮ ਪੀਰ, ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਦਾ ਅਵਤਾਰ 19 ਜੂਨ 1595 ਈ., ਮਾਤਾ ਗੰਗਾ ਜੀ ਦੀ ਕੁਖੋਂ, ਗੁਰੂ ਅਰਜਨ ਸਾਹਿਬ ਦੇ ਘਰ, ਗੁਰੂ ਕੀ ਵਡਾਲੀ (ਅੰਮ੍ਰਿਤਸਰ) ਵਿਚ ਹੋਇਆ।

ਆਪ ਦੇ ਤਾਏ ਪ੍ਰਿਥੀਏ ਅਤੇ ਤਾਈ ਕਰਮੋਂ ਨੇ ਬਾਲ ਗੁਰੂ ਉਤੇ ਤਿੰਨ ਮਾਰੂ ਵਾਰ ਕੀਤੇ-ਕਰਾਏ। ਦਾਈ ਫਤੋ ਰਹੀਂ ਬੰਨਾ ਉਤੇ ਜਹਿਰ ਲਾ ਕੇ ਦੁਧ ਚੁੰਘਾਉਣ ਦਾ ਯਤਨ, ਸਪੇਰੇ ਰਾਹੀਂ ਸੱਪ ਲੜਾਉਣ ਦਾ ਜਤਨ ਅਤੇ ਇਕ ਬ੍ਰਾਹਮਣ ਰਾਹੀਂ ਦਹੀਂ ਵਿਚ ਜਹਿਰ ਦੇ ਕੇ ਖੁਆਉਣ ਦੇ ਯਤਨ ਕੀਤੇ ਗਏ। ਪਰ ਹਰ ਵਾਰ ਅਕਾਲ ਪੁਰਖ ਨੇ ਰਖਿਆ ਕੀਤੀ ਅਤੇ ਬਾਲ ਹਰਿਗੋਬਿੰਦ ਜੀ ਉਪਰ ਇਸ ਕਿਸੀ ਮਾੜੀ ਘਟਨਾ ਦਾ ਅਸਰ ਨ ਹੋਇਆ।

ਅਕਾਲ ਪੁਰਖ ਦੇ ਸ਼ੁਕਰਾਨੇ ਵਜੋਂ ਗੁਰੂ ਅਰਜਨ ਦੇਵ ਜੀ ਮਹਾਰਾਜ ਨੇ ਕਈ ਸ਼ਬਦ ਉਚਾਰਨ ਕੀਤੇ ਜਿਨ੍ਹਾਂ ਵਿਚੋਂ ਇਕ ਪੰਨਾ 1137 ਉਤੇ ਇਸ ਤਰ੍ਹਾਂ ਦਰਜ ਹੈ :

ਲੇਪ ਨ ਲਾਗੋ ਤਿਲ ਕਾ ਮੁਲਿ॥

ਦੁਸ਼ਟ ਬ੍ਰਾਹਮਣ ਮੁਆ ਹੋਇ ਕੈ ਸੁਲ॥

ਹਰਿ ਜਨ ਰਾਖੇ ਪਾਰਬ੍ਰਹਮਿ ਆਪਿ॥

ਪਾਪੀ ਮੁਆ ਗੁਰ ਪਰਤਾਪਿ॥

ਗੁਰੂ ਅਰਜਨ ਦੇਵ ਜੀ ਦੀ ਸ਼ਹੀਦੀ ਸਮੇਂ ਬਾਲ ਹਰਿਗੋਬਿੰਦ ਜੀ ਦੀ ਉਮਰ ਕੇਵਲ 11 ਸਾਲ ਦੀ ਸੀ। ਇਸ ਬਿਖੜੇ ਸਮੇਂ ਇਸ ਉਮਰ ਵਿਚ ਗੁਰ ਗਦੀ ਦੀ ਜ਼ਿੰਮੇਵਾਰ ਜਿਸ ਤਰ੍ਹਾਂ ਆਪ ਜੀ ਨੇ ਸੰਭਾਲੀ ਉਹ ਆਪਣੀ ਮਿਸਾਲ ਆਪ ਹੀ ਹੈ। ਗੁਰ ਗਦੀ ਉਤੇ ਬੈਠਦਿਆਂ ਆਪ ਜੀ ਨੇ ਦੋ ਤਲਵਾਰਾਂ ਸਜਾਈਆਂ। ਇਕ ਪੀਰੀ ਦੀ ਇਕ ਮੀਰੀ ਦੀ।

ਪਹਿਲਾ ਸੰਦੇਸ਼

ਗੁਰ ਗਦੀ ਉਤੇ ਬਿਰਾਜਮਾਨ ਹੁੰਦਿਆਂ ਜੋ ਗੁਰੂ ਪਾਤਸ਼ਾਹ ਨੇ ਸੰਗਤਾਂ ਨੂੰ ਪਹਿਲਾ ਸੰਦੇਸ਼ ਦਿਤਾ ਉਹ ਇਸ ਤਰ੍ਹਾਂ ਹੈ

ਅਜ ਤੁਹਾਡੀ ਤੇ ਮੇਰੀ ਹੀ ਨਹੀਂ, ਸਗੋਂ ਸਾਰੇ ਸੰਸਾਰ ਦੀ ਆਤਮਕ ਠੰਢ ਖੋਹ ਲਈ ਗਈ ਹੈ। ਜਦ ਤਕ ਇਸ ਨੂੰ ਮੁੜ ਕਾਇਮ ਨਹੀਂ ਕੀਤਾ ਜਾਂਦਾ ਤਕ ਤਕ ਸੁਖ-ਚੈਣ ਨਾਲ ਬੈਠਿਆ ਨਹੀਂ ਜਾਣਾ। ਅਜ ਤੋਂ ਮੇਰੀ ਪਿਆਰੀ ਭੇਟਾ ਚੰਗਾ ਸਸਤਰ ਤੇ ਚੰਗੀ ਜਵਾਨੀ ਹੋਵੇਗੀ। ਮੇਰੀ ਖੁਸ਼ੀ ਲੈਣ ਲਈ ਕਸਰਤ ਕਰੋ,

ਘੁਲੇ, ਗੱਤਕੇ ਖੇਡੇ, ਸਿਕਾਰ ਖੇਡਣ ਲਈ ਜੰਗਲਾਂ 'ਚ ਜਾਓ-
ਘੋੜ ਸਵਾਰੀ ਕਰੋ..... ਆਦਿ।

ਗੁਰੂ ਪਾਤਸ਼ਾਹ ਨੇ ਉਸ ਸਮੇਂ ਇਹ ਵੀ ਕਿਹਾ ਸੀ ਕਿ
ਚੰਗੀ ਜਵਾਨੀ ਉਹੋ ਹੀ ਹੈ ਜੋ ਕੌਮ ਦੇ ਕੰਮ ਆਵੇ, ਕੌਮ ਦਾ
ਕੰਮ ਕਰਦਿਆਂ ਸਿਰੇ ਚੜ੍ਹੇ।

ਸਾਨੂੰ ਪਵਿਤਰ ਹਿਰਦੇ ਅਤੇ ਸਵਛ ਦਿਮਾਗ ਦੀ ਲੋੜ ਹੈ।
'ਪਹਿਲਾਂ ਮਰਨ ਕਬੂਲ' ਨੂੰ ਹਿਰਦੇ ਵਿਚ ਵਸਾਓ। ਮੌਤ ਦਾ ਡਰ
ਜਾਂ ਘਬਰਾਹਟ ਇਸ ਲਈ ਹੁੰਦੀ ਹੈ ਕਿਉਂਕਿ ਅਸੀਂ ਜੀਵਨ
ਦਾ ਰਸ ਮਾਣਿਆਂ ਨਹੀਂ। ਭੈ ਇਸ ਲਈ ਹੁੰਦਾ ਹੈ ਕਿਉਂਕਿ
ਮੰਜ਼ਲ ਦੂਰ ਦਿਸਦੀ ਹੈ। ਮੌਤ ਨੂੰ ਵੰਗਾਰੋਗੇ ਤਾਂ ਘਬਰਾਹਟ ਦੂਰ
ਹੋਏਗੀ ਅਤੇ ਮੌਤ ਨਸ ਜਾਏਗੀ। ਜਦ ਡਰ ਉਤਰ ਗਿਆ ਤਾਂ
ਮੌਤ ਵੀ ਆਨੰਦ ਭਾਸੇਗੀ..... ਆਦਿ।

ਗੁਰੂ ਪਾਤਸ਼ਾਹ ਦੇ ਰੋਜ਼ ਇਸ ਤਰ੍ਹਾਂ ਦੇ ਬਚਨਾਂ ਦਾ ਸਦਕਾ
ਸਸਤਰ-ਘੋੜੇ ਅਤੇ ਹੋਰ ਬੇਅੰਤ ਸਾਜ਼ੇ ਸਾਮਾਨ ਜਿਥੇ ਇਕੱਠੇ ਹੋਏ
ਸੁਰੂ ਹੋ ਗਏ ਉਥੇ ਰੋਜ਼ ਸ਼ਾਮ ਦੇ ਦੀਵਾਨਾਂ ਵਿਚ ਢਾਡੀਆਂ ਦੀਆਂ
ਵਾਰਾਂ ਸਹੀਦਾਂ ਦੀਆਂ ਕਹਾਣੀਆਂ ਸੁਣਾ ਸੁਣਾ ਕੇ ਲੋਕਾਂ ਦੇ ਠੰਡੇ
ਹੋਏ ਹੋਏ ਖੂਨ ਵੀ ਗਰਮ ਹੋਣ ਲਗ ਪਏ। ਬੇਅੰਤ ਜੁਆਨੀਆਂ
ਗੁਰੂ ਅਰਪਣ ਹੋਣ ਲਗ ਪਈਆਂ—ਦੋ ਡੰਗ ਦਾ ਪ੍ਰਸ਼ਾਦਾ ਅਤੇ
ਛੇ ਮਹੀਨੇ ਮਗਰੋਂ ਇਕ ਦਸਤਾਰ ਤੇ ਇਕ ਕੁੜਤਾ-ਕਛਹਿਰੇ-ਦੀ
ਮੰਗ ਉਤੇ ਸੈਂਕੜੇ ਜਵਾਨਾਂ ਨੇ ਆਪਣੇ ਆਪ ਨੂੰ ਗੁਰੂ ਅਰਪਣ
ਕਰਨਾ ਸਫਲ ਸਮਝਿਆ ਅਤੇ ਇਸ ਤਰ੍ਹਾਂ ਸਸਤਰ-ਅਸਤਰ ਘੋੜ
ਸਵਾਰੀ ਆਦਿ ਦੇ ਅਭਿਆਸ ਹੋਣੇ ਸੁਰੂ ਹੋਣ ਲੱਗੇ।

ਇਸ ਤਰਾਂ ਆਪ ਜੀ ਨੇ ਕੇਵਲ ਸਿਖ ਫ਼ੌਜ ਦੀ ਨੀਂਹ ਹੀ ਨਹੀਂ ਰਖੀ ਸਗੋਂ ਭਗਤੀ ਅਤੇ ਸ਼ਕਤੀ ਦਾ ਸਫਲ ਲੋੜੀਂਦਾ ਸੁਮੇਲ ਕਰ ਵਿਖਾਇਆ।

ਭਾਰਤ ਵਿਚ ਸਮਾਂ ਪਾ ਕੇ ਕੇਵਲ ਭਗਤੀ ਵਹਿਮ ਭਰਪੂਰ, ਅਹਿੰਸਾ ਅਤੇ ਕਾਇਰਤਾ ਵਿਚ ਤਬਦੀਲ ਹੋ ਚੁਕੀ ਸੀ ਅਤੇ ਸੱਤ, ਸੰਤੋਖ, ਦਯਾ ਤੇ ਸਿਦਕ ਤੋਂ ਸਖਣੀ ਭਗਤੀ ਉਤੇ ਸ਼ਕਤੀ ਨੇ ਜ਼ੋਰ-ਜਬਰ, ਕਠੋਰਤਾ ਅਤੇ ਤੁਅਸਬ ਤੇ ਲੋਭ ਨੇ ਬਿਕਰਾਲ ਰੂਪ ਧਾਰਨ ਕਰ ਲਿਆ ਹੋਇਆ ਸੀ।

ਗੁਰੂ ਪਾਤਸ਼ਾਹ ਨੇ ਸ਼ਕਤੀ ਦੀ ਵਰਤੋਂ ਕਿਸੇ ਸੁਆਰਥ ਅਧੀਨ ਨਹੀਂ, ਸਗੋਂ ਨਿਆਂ ਹਿਤ, ਧਰਮ ਚਲਾਵਨ ਲਈ ਵਰਤੋਂ ਕਰਨ ਦੀ ਸਿਖਿਆ ਦਿੱਤ ਕਰਾਈ।

ਅਸੀਂ ਬਹੁਤ ਸਾਰੇ ਲੋਕ ਬਿਨਾ ਵਿਚਾਰੇ ਕਹਿਣ ਲਗ ਜਾਂਦੇ ਹਾਂ ਕਿ ਸਿਖਾਂ ਵਿਚ ਧਰਮ ਅਤੇ ਰਾਜਨੀਤੀ ਇਕੱਠੀ ਹੈ ਅਤੇ ਇਸ ਦੇ ਪਰਮਾਣ ਵਜੋਂ ਗੁਰੂ ਜੀ ਦੀਆਂ ਪਹਿਣੀਆਂ ਪੀਰੀ ਅਤੇ ਮੀਰੀ ਦੀਆਂ ਦੋ ਤਲਵਾਰਾਂ ਦਾ ਹਵਾਲਾ ਦੇਂਦੇ ਹਾਂ। ਪਰ ਬਹੁਤੀ ਵਾਰ ਇਹ ਭੁਲ ਜਾਂਦੇ ਹਾਂ ਕਿ ਸਿਖੀ ਵਿਚ ਧਰਮ ਨਾ ਕੇਵਲ ਰਾਜਨੀਤੀ ਦੀ ਹੀ ਆਧਾਰਸ਼ਿਲਾ ਹੈ ਸਗੋਂ ਜੀਵਨ ਦੇ ਹਰ ਪਹਿਲੂ ਵਿਚ ਧਰਮ ਪਹਿਲਾਂ ਹੈ। ਮੀਰੀ ਦੀ ਤਲਵਾਰ ਤਾਂ ਕੇਵਲ ਪੀਰੀ ਦੀ ਤਲਵਾਰ ਦੀ ਸਹਾਇਤਾ ਲਈ ਧਾਰਨ ਕਰਨੀ ਹੁੰਦੀ ਹੈ। ਕਿਉਂਕਿ ਨਿਸ਼ਾਨਾ ਕੇਵਲ ਤੇ ਕੇਵਲ ਪੀਰੀ ਅਥਵਾ ਧਰਮ ਹੈ।

ਜੇ ਲੋਕ ਦੁਨਿਆਵੀ ਪ੍ਰਾਪਤੀ ਲਈ ਸਿਆਸਤ ਦੇ ਨਾਲ ਨਾਲ ਧਰਮ ਨੂੰ ਜੋੜਦੇ ਹਨ ਉਹ ਵਕਤੀ ਤੇ ਨਿਜੀ ਲਾਭ ਲਈ ਹੀ

ਧਰਮ ਤੇ ਰਾਜਨੀਤੀ ਦੇ ਮੇਲ ਦੀ ਗਲ ਕਰਦੇ ਹਨ। ਐਸੇ ਲੋਕ
ਸਿਖੀ ਦੇ ਉੱਚੇ ਸਿਧਾਂਤਾਂ ਨਾਲ ਬੇਇਨਸਾਫੀ ਕਰਦੇ ਹਨ।

ਇਸ ਗਲ ਨੂੰ ਗੁਰੂ ਦਸ਼ਮ ਪਾਤਸ਼ਾਹ ਬਚਿਤ੍ਰ ਨਾਟਕ ਵਿਚ
ਸਪਸ਼ਟ ਸ਼ਬਦਾਂ ਵਿਚ ਆਪਣਾ ਇਸ ਸੰਸਾਰ ਵਿਚ ਆਉਣ ਦਾ
ਮਕਸਦ ਇਸ ਤਰ੍ਹਾਂ ਵਰਣਨ ਕਰਦੇ ਹਨ :

ਹਮ ਇਹ ਕਾਜ ਜਗਤ ਮੇ ਆਏ॥

ਧਰਮ ਹੇਤ ਗੁਰਦੇਵ ਪਠਾਏ॥

ਜਹਾਂ ਤਹਾਂ ਤੁਮ ਧਰਮ ਬਿਥਾਰੇ॥

ਦੁਸ਼ਟ ਦੋਖੀਅਨ ਪਕਰਿ ਪਛਾਰੇ॥

ਯਾਹੀ ਕਾਜ ਧਰਾ ਹਮ ਜਨਮੇ॥

ਸਮਝ ਲੇਹੁ ਸਾਧੂ ਸਭ ਮਨਮੇ॥

ਧਰਮ ਚਲਾਵਨ ਸੰਤ ਉਬਾਰਨ॥

ਦੁਸ਼ਟ ਸਭਨ ਕੇ ਮੂਲ ਉਪਾਰਨ॥

ਦਰਬਾਰ ਸਾਹਿਬ (ਹਰਿਮੰਦਰ ਸਾਹਿਬ) ਦੇ ਸਾਹਮਣੇ ਗੁਰੂ
ਹਰਿਗੋਬਿੰਦ ਪਾਤਸ਼ਾਹ ਦਾ ਅਕਾਲ ਤਖਤ ਸਾਹਿਬ ਦੀ ਰਚਨਾ
ਇਸ ਨੁਕਤੇ ਤੋਂ ਹੋਰ ਸਪਸ਼ਟ ਹੋ ਜਾਂਦੀ ਹੈ ਕਿ ਸ੍ਰੀ ਹਰਿਮੰਦਰ
ਸਾਹਿਬ ਨਿਰਬਾਨ ਅਤੇ ਅਖੰਡ ਕੀਰਤਨ (ਸੰਤ ਬਣਨ) ਲਈ ਹੈ
ਪ੍ਰੰਤੂ ਸ੍ਰੀ ਅਕਾਲ ਤਖਤ ਹਰ ਪ੍ਰਕਾਰ ਦੇ ਪੰਥਕ ਗੁਰਮਤਿਆਂ ਲਈ
ਹੈ। ਇਥੇ ਇਹ ਗਲ ਵੀ ਖਾਸ ਨੋਟ ਕਰਨ ਵਾਲੀ ਹੈ ਕਿ ਹਰਿਮੰਦਰ
ਪਹਿਲਾਂ ਰਚਿਆ ਗਿਆ ਹੈ ਤੇ ਅਕਾਲ ਤਖਤ ਮਗਰੋਂ। ਦੂਜੇ
ਸ਼ਬਦਾਂ 'ਚ ਸਿਖ ਨੇ ਪਹਿਲਾਂ ਸੰਤ ਬਣਨਾ ਹੈ ਅਤੇ ਫਿਰ ਸਿਪਾਹੀ।

ਜਦ ਧਰਮ ਲਈ ਮਰ ਮਿਟਨ ਲਈ ਬੇਅੰਤ ਸਿਖ ਜਵਾਨਾਂ

ਨੇ ਆਪਣੀਆਂ ਜਵਾਨੀਆਂ ਗੁਰੂ ਅਰਪਨ ਕਰਨੀਆਂ ਸ਼ੁਰੂ ਕਰ ਦਿਤੀਆਂ, ਅਨੇਕ ਤਰਾਂ ਦੇ ਹਥਿਆਰ-ਘੋੜੇ ਆਦਿ ਆਉਣ ਲਗ ਪਏ ਤਾਂ ਇਕ ਪਾਸੇ ਅੰਮ੍ਰਿਤਸਰ ਵਿਚ ਜਿਥੇ ਲੋਹਗੜ੍ਹ ਕਿਲ੍ਹਾ ਤਿਆਰ ਹੋਣਾ ਸ਼ੁਰੂ ਹੋ ਗਿਆ ਤਾਂ ਉਥੇ ਫੌਜੀ ਕਰਤਬਾਂ ਨੇ ਆਮ ਸਿਖ ਜਨਤਾ ਵਿਚ ਵੀ ਜੋਸ਼ ਭਰਿਆ ਜਾਣਾ ਕੁਦਰਤੀ ਕਰ ਦਿਤਾ।

ਉਧਰ ਸਰਕਾਰੀ ਗੁਪਤ ਰੀਪੋਰਟਾਂ ਗੁਰੂ ਸਾਹਿਬ ਦੇ ਖਿਲਾਫ ਵਧਾ ਚੜ੍ਹਾ ਕੇ ਦਿਲੀ ਅਤੇ ਲਾਹੌਰ ਦਿਨੋ ਦਿਨ ਪਹੁੰਚ ਹੀ ਰਹੀਆਂ ਸਨ। ਜਿਸ ਕਾਰਨ ਸਮੇਂ ਦੀ ਹਕੂਮਤ (ਜਹਾਂਗੀਰ) ਨੇ ਗੁਰੂ ਜੀ ਨੂੰ ਗਰਿਫਤਾਰ ਕਰਕੇ ਗਵਾਲਿਅਰ ਦੇ ਕਿਲ੍ਹੇ ਵਿਚ ਕੈਦ ਕਰਨ ਦੀ ਵਿਉਂਤ ਬਣਾ ਲਈ। ਪਰ ਆਮ ਗਲ ਇਹ ਪਰਚਲਤ ਕੀਤੀ ਗਈ ਕਿ ਗੁਰੂ ਅਰਜਨ ਸਾਹਿਬ ਕੋਲੋਂ ਜੋ ਜੁਰਮਾਨਾ ਸਰਕਾਰ ਨੇ ਵਸੂਲ ਕਰਨਾ ਸੀ ਉਹ ਉਨ੍ਹਾਂ ਦੇ ਸਪੁਤਰ ਕੋਲੋਂ ਵਸੂਲ ਕਰਨ ਲਈ ਬਾਦਸ਼ਾਹ ਨੇ ਉਨ੍ਹਾਂ ਨੂੰ ਬੁਲਾਇਆ ਹੈ। ਹਾਲਾਂ ਕਿ ਗੁਰੂ ਅਰਜਨ ਪਾਤਸ਼ਾਹ ਨੂੰ ਤਸੀਹੇ ਦੇ ਕੇ ਸ਼ਹੀਦ ਕਰਨ ਦਾ ਹੁਕਮ ਸੀ, ਜੁਰਮਾਨੇ ਦੀ ਕੋਈ ਗਲ ਹੀ ਨਹੀਂ ਸੀ। ਖੈਰ

ਬਾਦਸ਼ਾਹ ਜਹਾਂਗੀਰ ਦਾ ਇਕ ਖਾਸ ਦਰਬਾਰੀ ਵਜ਼ੀਰ ਖਾਨ ਅਤੇ ਉਸ ਦਾ ਇਕ ਸਾਥੀ ਗੁੰਚਾ ਬੇਗ ਗੁਰੂ ਘਰ ਦੇ ਬੜੇ ਸ਼ਰਧਾਲੂ ਸਨ। ਬਾਦਸ਼ਾਹ ਅਤੇ ਲਾਹੌਰ ਦੇ ਨਵਾਬ ਮੁਰਤਜਾ ਖਾਨ ਦੀਆਂ ਅੰਦਰਲੀਆਂ ਕੁਚਾਲਾਂ ਤੋਂ ਉਹ ਚੰਗੀ ਤਰ੍ਹਾਂ ਜਾਣੂ ਸਨ। ਉਹ ਗੁਰੂ ਸਾਹਿਬ ਨੂੰ ਮਿਲੇ ਅਤੇ ਉਨ੍ਹਾਂ ਨੂੰ ਬਾਦਸ਼ਾਹ ਕੋਲ ਮਿਲਣ ਲਈ ਚਲੇ ਜਾਣ ਲਈ ਬੇਨਤੀ ਕੀਤੀ—ਜਿਸ ਦੇ ਆਧਾਰ ਤੇ ਹੀ ਗੁਰੂ ਪਾਤਸ਼ਾਹ ਦਿਲੀ ਮਜਨੂੰ ਦੇ ਟਿਲੇ ਕੁਝ ਦਿਨ ਠਹਿਰੇ ਤੇ

ਫਿਰ ਉਨਾਂ ਨੂੰ ਉਥੋਂ ਗਵਾਲਿਅਰ ਦੇ ਕਿਲੇ ਵਿਚ ਭੇਜ ਦਿਤਾ ਗਿਆ।

ਗੁਰੂ ਸਾਹਿਬ ਗਵਾਲਿਅਰ ਕਿੰਨਾ ਚਿਰ ਰਹੇ ਇਸ ਬਾਰੇ ਵਖ ਵਖ ਇਤਿਹਾਸਕਾਰਾਂ ਦੀ ਵਖ ਵਖ ਰਾਏ ਹੈ-ਪਰ ਇਹ ਗਲ ਲਗਭਗ ਸਾਰੇ ਇਤਿਹਾਸਕਾਰ ਮੰਨਦੇ ਹਨ ਕਿ ਇਹ ਗਵਾਲਿਅਰ ਦਾ ਕਿਲ੍ਹਾ ਐਸਾ ਸੀ ਜਿਥੇ ਹਰ ਬਾਗੀ ਨੂੰ ਉਥੇ ਰਖਿਆ ਜਾਂਦਾ ਸੀ ਅਤੇ ਉਥੋਂ ਜੀਉਂਦਾ ਨਿਕਲਦਾ ਕਦੀ ਕਿਸੇ ਨੂੰ ਕੋਈ ਦਿਖਾਈ ਨਹੀਂ ਸੀ ਦਿਤਾ।

ਉਥੇ ਬੜੇ ਬੜੇ ਕੈਦੀ ਰਾਜਿਆਂ ਨਾਲ ਬਹੁਤ ਭੈੜਾ ਵਰਤਾਓ ਕੀਤਾ ਜਾਂਦਾ ਸੀ ਤੇ ਬਹੁਤਿਆਂ ਨੂੰ ਖਾਣੇ ਵਿਚ ਹਲਕਾ ਹਲਕਾ ਜ਼ਹਿਰ ਦੇਂਦੇ ਰਹਿਣ ਕਰਕੇ ਉਹ ਤੜਫ ਤੜਫ ਕੇ ਮਰ ਜਾਂਦੇ ਸਨ।

ਗੁਰੂ ਮਹਾਰਾਜ ਨੇ ਪਹਿਲੇ ਦਿਨ ਤੋਂ ਹੀ ਕਿਲੇ ਵਿਚ ਮਿਲਦੇ ਖਾਣੇ ਨੂੰ ਖਾਣ ਦਾ ਇਨਕਾਰ ਕਰ ਦਿਤਾ ਸੀ। ਗੁਰੂ ਬਿਲਾਸ ਪਾਤਸ਼ਾਹੀ ਛੇਵੀਂ ਦੇ ਕਰਤਾ ਅਨੁਸਾਰ ਗੁਰੂ ਜੀ ਕਿਸੇ ਕਿਰਤੀ ਸਿਖ ਦਾ ਕਿਰਤ ਕਰ ਕੇ ਲਿਆਂਦੀ ਭੇਟਾ ਦਾ ਹੀ ਖਾਣਾ ਸਵੀਕਾਰ ਕਰਦੇ ਸਨ। ਬਾਕੀ ਜੋ ਉਨਾਂ ਨੂੰ ਕਿਲੇ ਵਿਚੋਂ ਰੋਜੀਨਾ ਮਿਲਦਾ ਸੀ ਉਹ ਕਿਲੇ ਦੇ ਕੈਦੀਆਂ ਵਿਚ ਵੰਡ ਦੇਂਦੇ ਸਨ।

ਜੇਲ ਦਾ ਦਾਰੋਗਾ ਹਰੀਦਾਸ ਗੁਰੂ ਜੀ ਦਾ ਸ਼ਰਧਾਲੂ ਹੋ ਚੁਕਾ ਸੀ ਤੇ ਉਸ ਨੇ ਉਨ੍ਹਾਂ ਨੂੰ ਘਰੋਂ ਖਾਣਾ ਮੰਗਵਾਉਣ ਦੀ ਆਗਿਆ ਵੀ ਦੇ ਦਿਤੀ ਹੋਈ ਸੀ।

ਗੁਰੂ ਸਾਹਿਬ ਦੀ ਰਹਿਣੀ-ਬਹਿਣੀ ਤੇ ਹਮਦਰਦੀ ਤੇ ਪਰਉਪਕਾਰੀ

ਵਤੀਰੇ ਦਾ ਅਸਰ ਹੋਰ ਕੈਦੀ ਰਾਜਿਆਂ ਉਤੇ ਬੜਾ ਪਇਆ ਤੇ ਉਹ ਰੋਜ਼ ਸੰਗਤ ਦੇ ਰੂਪ ਵਿਚ ਗੁਰੂ ਸਾਹਿਬ ਕੋਲ ਜੁੜਣ ਲਗੇ ਅਤੇ ਗੁਰੂ ਉਪਦੇਸ਼ ਦੇ ਧਾਰਨੀ ਹੁੰਦੇ ਹੁੰਦੇ ਉਨਾਂ ਦੇ ਜੀਵਨ ਵਿਚ ਵੀ ਬੜੀ ਤਬਦੀਲੀ ਆ ਗਈ ਅਤੇ ਗੁਰੂ ਘਰ ਦੇ ਸਰਧਾਲੂ ਹੋ ਗਏ।

ਜਦ ਗੁਰੂ ਜੀ ਦੇ ਗਵਾਲੀਅਰ ਦੇ ਕਿਲੇ ਅੰਦਰ ਕੈਦ ਰਹਿਣ ਦੀ ਖਬਰ ਸਾਰੇ ਸਿਖ ਜਗਤ ਵਿਚ ਫੈਲ ਗਈ ਤਾਂ ਬਾਬਾ ਬੁਢਾ ਜੀ, ਭਾਈ ਗੁਰਦਾਸ ਜੀ, ਭਾ: ਬਿਧੀ ਚੰਦਾ, ਭਾਈ ਪੈੜਾ, ਭਾਈ ਜੇਠਾ ਆਦਿ ਬੇਅੰਤ ਮੁਖੀ ਸਿਖਾਂ ਦੇ ਪ੍ਰਚਾਰ ਦਾ ਸਦਕਾ ਪੰਜਾਬ ਦੇ ਪਿੰਡਾਂ ਅਤੇ ਸ਼ਹਿਰਾਂ ਵਿਚ ਸਿਖਾਂ ਵਿਚ ਜਾਗਰਤੀ ਆਉਣ ਲਗੀ ਤੇ ਉਹ ਜਥੇ ਬਣਾ ਬਣਾ ਕੇ, ਨਿਸ਼ਾਨ ਸਾਹਿਬ ਦੇ ਨਾਲ ਨਾਲ ਸ਼ਬਦ ਕੀਰਤਨ ਕਰਦੇ ਚੌਕੀਆਂ ਦੀ ਸ਼ਕਲ ਵਿਚ ਪਿੰਡ ਪਿੰਡ, ਸ਼ਹਿਰ ਸ਼ਹਿਰ ਘੁੰਮ ਨਿਕਲੇ ਅਤੇ ਇਹ ਚੌਕੀਆਂ 'ਰੋਸ ਜਲੂਸ' ਦੀ ਸ਼ਕਲ ਵਿਚ ਝੰਡਾ ਤੇ ਮਿਸ਼ਾਲਾਂ ਚੁਕੀ ਗਵਾਲੀਅਰ ਦੇ ਕਿਲੇ ਦੇ ਆਲੇ ਦੁਆਲੇ ਪਰਕਰਮਾ ਕਰਦੇ ਕਰਦੇ ਵਿਚਰਨ ਨਾਲ ਸਮੂਹ ਸਿਖ ਜਗਤ ਵਿਚ ਚੇਤੰਨਤਾ ਦੀ ਲਹਿਰ ਉਠ ਖਲੋਤੀ।

ਉਧਰ ਜਹਾਂਗੀਰ ਦੇ ਦਰਬਾਰ ਵਿਚ ਹਜ਼ਰਤ ਮੀਆਂ ਮੀਰ, ਵਜ਼ੀਰ ਦੀਨ, ਨਿਜਾਮੁਦੀਨ ਔਲੀਆ ਆਦਿ ਗੁਰੂ ਘਰ ਦੇ ਸਰਧਾਲੂ ਫਕੀਰਾਂ ਦੀਆਂ ਕੋਸ਼ਿਸ਼ਾਂ ਨੇ ਵੀ ਬੜਾ ਕੰਮ ਕੀਤਾ।

ਜਹਾਂਗੀਰ ਹਰ ਸਮੇਂ ਸਰਾਬ ਵਿਚ ਹੀ ਮਸਤ ਰਹਿਣ ਕਾਰਨ ਜਿਥੇ ਦਿਨੋ ਦਿਨ ਕਮਜ਼ੋਰ, ਸੁਸਤ ਅਤੇ ਚਿੜਚਿੜਾ ਜਿਹਾ ਹੋ ਚੁਕਾ ਸੀ ਉਥੇ ਰਾਜ ਭਾਗ ਦਾ ਲਗਭਗ ਸਾਰਾ ਕੰਮ ਨੂਰਜਹਾਂ ਦੇ ਹਥ

ਵਿਚ ਸੀ। ਨੂਰ ਜਹਾਂ ਦੇ ਹਥੋਂ ਸ਼ਰਾਬ ਦੇ ਪਿਆਲੇ ਦੇ ਬਦਲੇ ਉਸਨੇ ਲਗਭਗ ਸਾਰੇ ਰਾਜ ਭਾਗ ਦੀ ਸਾਰੀ ਜ਼ਿੰਮੇਵਾਰੀ ਹੀ ਉਸ ਨੂੰ ਸੌਂਪ ਦਿਤੀ ਸੀ।

ਅਚਾਨਕ 1612 ਵਿਚ ਜਦ ਜਹਾਂਗੀਰ ਸਖਤ ਬੀਮਾਰ ਹੋ ਗਿਆ ਤੇ ਜਦ ਉਸਦੇ ਰਾਜੀ ਹੋਣ ਦੇ ਹੀਲੇ ਬੇਅਸਰ ਹੋ ਗਏ ਅਤੇ ਸ਼ਾਹੀ ਹਕੀਮਾਂ ਦੇ ਵਸ ਦਾ ਵੀ ਰੋਗ ਜਦ ਨ ਰਿਹਾ ਤਾਂ ਨੂਰ ਜਹਾਨ ਨੇ ਪੀਰਾਂ ਫਕੀਰਾਂ ਦਾ ਸਹਾਰਾ ਲੈਣਾ ਮੁਨਾਸਬ ਸਮਝਿਆ।

ਪੀਰ ਨਿਜ਼ਾਮ-ਉਦ-ਦੀਨ, ਪੀਰ ਫਖਰਉਦ-ਦੀਨ, ਸਾਂਈ ਮੀਆਂ ਮੀਰ ਆਦਿ ਸਭ ਨੇ ਜਦ ਇਹ ਸਲਾਹ ਦਿਤੀ ਕਿ ਬਾਦਸ਼ਾਹ ਨੂੰ ਪੀਰ (ਗੁਰੂ ਹਰਿ ਗੋਬਿੰਦ ਸਾਹਿਬ) ਨੂੰ ਦੁਖ ਦੇਣ ਦਾ ਕਾਰਨ ਹੀ ਇਹ ਤਕਲੀਫ਼ ਹੋਈ ਹੈ ਤੇ ਹੋ ਰਹੀ ਹੈ ਤਾਂ ਲਗਭਗ ਢਾਈ ਸਾਲ ਮਗਰੋਂ ਸਭ ਪਾਸੋਂ ਇਹ ਜਿਹੇ ਵੀਚਾਰ ਸੁਣ ਕੇ ਗੁਰੂ ਮਹਾਰਾਜ ਨੂੰ ਰਿਹਾ ਕਰਨ ਦਾ ਹੁਕਮ ਦੇ ਦਿਤਾ ਗਿਆ।

ਗਵਾਲਿਅਰ ਵਿਚ 'ਕੈਦੀ' ਰਾਜਿਆਂ ਨੇ ਗੁਰੂ ਸਾਹਿਬ ਦੀ ਰਿਹਾਈ ਦੀ ਖੁਸ਼ ਖੁਬਰੀ ਨਾਲ ਜਿਥੇ ਉਹ ਪ੍ਰਸੰਨ ਹੋਏ ਉਥੇ ਉਹ ਆਪਣੇ ਦੁਖਾਂ ਦੇ ਹੋਰ ਸਖਤ ਹੋਣ ਜਾਣ ਦੇ ਡਰ ਨੇ ਬੜਾ ਦੁਖੀ ਕੀਤੀ ਤੇ ਉਹ ਬੜੀ ਅਧੀਨਗੀ ਨਾਲ ਗੁਰੂ ਪਾਤਸ਼ਾਹ ਅਗੇ ਆਪਣੀ ਰਿਹਾਈ ਲਈ ਬੇਨਤੀਆਂ ਕਰਨ ਲਗੇ :

ਮੁਕਦੀ ਗਲ, ਗੁਰੂ ਪਾਤਸ਼ਾਹ ਨੇ ਉਨ੍ਹਾਂ ਨਿਰਦੋਸ਼ ਕੈਦੀ ਰਾਜਿਆਂ ਦੀ ਰਿਹਾਈ ਬਗ਼ੈਰ ਆਪ ਰਿਹਾ ਹੋਣਾ ਨਾਂਹ ਮੰਨਿਆ ਤੇ ਅਖੀਰ ਇਕ ਤਰਾਂ ਗੁਰੂ ਸਾਹਿਬ ਦੀ ਜ਼ਾਮਨੀ ਉਤੇ ਉਨ੍ਹਾਂ 52 ਕੈਦੀ ਰਾਜਿਆਂ ਨੂੰ ਵੀ ਗੁਰੂ ਜੀ ਨਾਲ ਰਿਹਾ ਕਰ ਦਿਤਾ ਗਿਆ। ਜਿਸ

ਤੋਂ ਗੁਰੂ ਪਾਤਸ਼ਾਹ ਦਾ ਉਸ ਦਿਨ ਤੋਂ 'ਬੰਦੀ ਛੋੜ ਗੁਰੂ' ਨਾਂ ਪ੍ਰਸਿੱਧ ਹੋਇਆ।

ਫਿਰ ਜਦ ਤਕ ਜਹਾਂਗੀਰ ਜੀਉਂਦਾ ਰਿਹਾ ਉਸ ਨੇ ਗੁਰੂ ਸਾਹਿਬ ਨਾਲ ਪ੍ਰੇਮ-ਭਾਉ ਵਾਲਾ ਵਤੀਰਾ ਹੀ ਰਖਿਆ-ਕੋਈ ਖਾਸ ਅਣ ਸੁਖਾਵੀਂ ਘਟਨਾ ਨ ਵਾਪਰੀ। ਪਰ ਉਸ ਦੀ ਮੌਤ ਉਤੇ ਉਸ ਦਾ ਪੁਤਰ ਜਦ ਸ਼ਾਹਜਹਾਨ ਗਦੀ ਤੇ ਬੈਠਾ ਤਾਂ ਗੁਰੂ ਘਰ ਦੇ ਵਿਰੋਧੀਆਂ ਨੇ ਨਿਤ ਨਵੇਂ ਬਾਦਸ਼ਾਹ ਦੇ ਕੰਨ ਭਰਨੇ ਸ਼ੁਰੂ ਕਰ ਦਿਤੇ-ਅਤੇ ਬਹੁਤ ਸਾਰੀਆਂ ਗਲਾਂ ਵਧਾ-ਚੜਾ ਕੇ ਉਸ ਨੂੰ ਗੁਰੂ ਘਰ ਦਾ ਵਿਰੋਧੀ ਬਣਾ ਦਿਤਾ ਜਿਸ ਦਾ ਸਦਕਾ ਸ਼ਾਹੀ ਫੌਜਾਂ ਕਈ ਵਾਰ ਗੁਰੂ ਸਾਹਿਬ ਉਤੇ ਚੜ੍ਹ ਕੇ ਆਈਆਂ। ਗੁਰੂ ਸਾਹਿਬ ਨਾਲ 4 ਵਡੀਆਂ ਲੜਾਈਆਂ ਹੋਈਆਂ। ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਨਾਲ ਵੀ ਪਹਾੜੀ ਰਾਜਿਆਂ ਅਤੇ ਪਾਤਸ਼ਾਹੀ ਸੈਨਾਂ ਨਾਲ ਅਨੇਕਾਂ ਲੜਾਈਆਂ ਵਿਚ ਹਮੇਸ਼ਾਂ ਜਿਤ ਗੁਰੂ ਪਾਤਸ਼ਾਹਾਂ ਦੀ ਹੀ ਹੁੰਦੀ ਰਹੀ। ਪਰ ਕੀ ਮਜ਼ਾਲ ਕਿ ਕਿਸੇ ਗੁਰੂ ਵਿਅਕਤੀ ਨੇ ਜਿਤ ਪ੍ਰਾਪਤ ਕਰਕੇ ਕਿਸੇ ਵੀ ਥਾਂ ਇਕ ਇੰਚ ਥਾਂ ਉਤੇ ਵੀ ਕਬਜ਼ਾ ਕੀਤਾ ਹੋਵੇ। ਇਹ ਇਸ ਲਈ ਕਿ ਉਨਾਂ ਦੀ ਲੜਾਈ ਕੋਈ ਮਲਾਂ ਮਾਰਨ ਜਾਂ ਇਲਾਕਾ ਦਬਾਉਣ ਲਈ ਨਹੀਂ ਸੀ ਹੁੰਦੀ। ਉਹ ਤਾਂ ਹਮੇਸ਼ਾਂ ਧਰਮ, ਸਵੈ ਰਖਿਆ, ਨਿਆਂ ਅਤੇ ਅਸੂਲਾਂ ਖਾਤਰ ਲੜੇ ਅਤੇ ਲੜੇ ਵੀ ਉਦੋਂ ਜਦੋਂ ਹੋਰ ਸਾਰੇ ਹੀਲੇ-ਯਤਨ ਸਫਲ ਨ ਹੋ ਸਕੇ।

ਪੀਰ ਸ਼ਾਹ ਦੌਲਾ ਨਾਲ ਮੇਲ

ਗੁਰੂ ਨਾਨਕ ਸਾਹਿਬ ਤੋਂ ਮਗਰੋਂ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਹੀ ਸਨ ਜਿਨ੍ਹਾਂ ਨੇ ਧਰਮ ਪ੍ਰਚਾਰ ਲਈ ਪੰਜਾਬ ਤੋਂ ਬਾਹਿਰ ਕਸ਼ਮੀਰ, ਯੂ.ਪੀ. ਤੇ ਹੋਰ ਦੂਰ ਨੇੜੇ ਥਾਵਾਂ ਤੇ ਗਏ। ਇਕ ਵਾਰ

ਗੁਜਰਾਤ (ਪਾਕਿਸਤਾਨ) ਵਿਚ ਜਦ ਆਪ ਪਹੁੰਚੇ ਤਾਂ ਉਥੇ ਦਾ ਮੰਨਿਆ-ਤੰਨਿਆ ਇਕ ਮੁਸਲਮਾਨ ਪੀਰ ਸ਼ਾਹ ਦੌਲਾ ਆਪ ਨੂੰ ਮਿਲਿਆ ਜਿਸ ਨੇ ਗੁਰੂ ਪਾਤਸ਼ਾਹ ਦੀ ਸ਼ਾਹੀ ਠਾਠ ਬਾਠ ਵੇਖ ਕੇ ਸਵਾਲ ਕੀਤੇ :

1. ਹਿੰਦੂ ਕੀ ਤੇ ਫਕੀਰੀ ਕੀ?
2. ਔਰਤ ਕੀ ਤੇ ਪੀਰੀ ਕੀ?
3. ਪੁਤਰ ਕੀ ਤੇ ਵੈਰਾਗ ਕੀ?
4. ਦੌਲਤ ਕੀ ਤੇ ਤਿਆਗ ਕੀ?

ਗੁਰੂ ਪਾਤਸ਼ਾਹ ਨੇ ਉਤਰ ਦੇਦਿਆਂ ਉਸ ਨੂੰ ਸਮਝਾਇਆ :

1. ਔਰਤ ਈਮਾਨ ਹੈ
2. ਪੁਤਰ ਨਿਸ਼ਾਨ ਹੈ
3. ਦੌਲਤ ਗੁਜਰਾਨ ਹੈ
4. ਫਕੀਰ, ਹਿੰਦੂ ਨਾਮਾ

ਮੁਸਲਮਾਨ ਹੈ।

ਗੁਰੂ ਪਾਤਸ਼ਾਹ ਦਾ ਦ੍ਰਿਸ਼ਟੀਕੋਣ ਕਿਤਨਾ ਸਹਿਜ-ਭਰਿਆ ਅਤੇ ਸਫਲ ਜੀਵਨ-ਜੀਉਣ ਵਾਲਾ ਹੈ ਜਿਸ ਨੂੰ ਸੁਣ ਪੀਰ ਸ਼ਾਹ ਦੌਲਾ ਬੜਾ ਪ੍ਰਸੰਨ ਹੋਇਆ ਤੇ ਚਰਨਾ ਤੇ ਢਠਾ।

ਸਮਰੱਥ ਰਾਮਦਾਸ ਜੀ ਨਾਲ ਮੇਲ

ਇਸੇ ਤਰ੍ਹਾਂ ਗੁਰੂ ਪਾਤਸ਼ਾਹ ਆਪਣੇ ਪ੍ਰਚਾਰ ਦੌਰੇ ਸਮੇਂ ਬਰੇਲੀ ਲਕਸ਼ਰ, ਹਰਦਆਰ ਰਿਖੀ ਕੋਸ਼ (ਗੜ੍ਹਵਾਲ) ਦੀ ਰਿਆਸਤ ਅਤੇ ਉਸ ਦੀ ਰਾਜਧਾਨੀ 'ਸ਼੍ਰੀ ਨਗਰ' ਪੁੱਜੇ ਤਾਂ ਉਥੇ ਮਹਾਰਾਸ਼ਟਰ ਦੇ ਪ੍ਰਸਿਧ ਸੰਤ, ਸਮਰੱਥ ਰਾਮਦਾਸ ਜੀ ਨਾਲ ਮੇਲ ਹੋਇਆ।

ਰਾਮਦਾਸ ਉਨ੍ਹਾਂ ਦਿਨਾਂ ਵਿਚ ਧਰਮ ਦੇ ਝੁੱਤ ਨੂੰ ਸਮਝਣ ਲਈ ਸਭ ਧਰਮ ਅਸਥਾਨਾ ਤੇ ਭਰਮਨ ਕਰ ਰਹੇ ਸਨ। ਜਦ

ਤਾਂ ਉਥੋਂ ਦਾ
ਲਾ ਆਪ ਨੂੰ
ਠ ਬਾਠ ਵੇਖ

ਉਸ ਦਾ ਪਹਿਲਾ ਮੇਲ ਗੁਰੂ ਸਾਹਿਬ ਨਾਲ ਹੋਇਆ ਤਾਂ ਉਸ
ਵੇਲੇ ਗੁਰੂ ਪਾਤਸ਼ਾਹ ਆਪਣੇ ਲਾਉ ਲਸਕਰ ਨਾਲ ਸ਼ਿਕਾਰ ਖੇਡ
ਕੇ ਆਏ ਸਨ ਜਿਸ ਨੂੰ ਵੇਖ ਕੇ ਰਾਮਦਾਸ ਜੀ ਨੇ ਸ਼ੰਕਾ ਕੀਤੀ
ਕਿ ਮੈਂ ਤਾਂ ਸੁਣਿਆ ਸੀ ਕਿ ਤੁਸੀਂ ਗੁਰੂ ਨਾਨਕ ਦੇਵ ਜੀ ਦੀ
ਗਦੀ ਉੱਤੇ ਹੋ। ਗੁਰੂ ਨਾਨਕ ਤਾਂ ਇਕ ਤਿਆਗੀ ਸੀ ਤੇ ਤੁਸੀਂ
ਤਾਂ ਹਥਿਆਰਧਾਰੀ ਹੋ। ਫੌਜਾਂ ਤੇ ਘੋੜੇ ਰਖੇ ਹੋਏ ਹਨ। ਸੱਚਾ
ਪਾਤਸ਼ਾਹ ਅਖਵਾਉਂਦੇ ਹੋ। ਇਹ ਕਿਸ ਤਰ੍ਹਾਂ ਦੇ ਸਾਧੂ ਹੋਏ?

ਗੁਰੂ ਪਾਤਸ਼ਾਹ ਮੁਸਕਰਾ ਕੇ ਬੋਲੇ, 'ਬਾਤਨ ਫਕੀਰੀ, ਜਾਹਿਰ
ਅਮੀਰੀ, ਸਸਤਰ ਗਰੀਬ ਕੀ ਰਖਿਆ, ਜਰਵਾਨੇ ਕੀ ਭਖਿਆ
ਨਸਾਨ ਹੈ ਕੇ ਲੀਏ ਹੈ। ਬਾਬਾ ਨਾਨਕ ਨੇ ਸੰਸਾਰ ਨਹੀਂ ਤਿਆਗਿਆ ਥਾ,
ਹਿੰਦੂ ਨਾਮਾਯਾ ਤਿਆਗੀ ਥੀ।"

ਰਾਮਦਾਸ ਜੀ ਸੁਣ ਕੇ ਬੜੀ ਤਸਲੀ ਨਾਲ ਬੋਲੇ 'ਯਹ ਹਮਾਰੇ
ਭਰਿਆ ਅਤੇ ਮਨ ਭਾਵਤੀ ਹੈ?'

ਗੁਰੂ ਸਾਹਿਬ ਦਾ ਭਾਵ ਸੀ ਕਿ ਫਕੀਰੀ ਦਿਖਾਉਣ ਦੀ
ਚੀਜ਼ ਨਹੀਂ। ਫਕੀਰੀ ਤਾਂ ਮਨ ਵਿਚ ਹੀ ਸੋਭਦੀ ਹੈ। ਦਿਖਾਵਾ
ਤੇ ਪਾਖੰਡ ਫਕੀਰੀ ਦਾ ਵੈਰੀ ਹੈ। ਸੰਸਾਰ ਵਿਚ ਰਹਿ ਕੇ ਸੰਸਾਰ
ਤੋਂ ਦੂਰ ਰਹਿਣਾ ਧਰਮ ਨਹੀਂ। 'ਲੋਗਨ ਸਿਉ ਠਾਠਾ ਬਾਗਾ'
ਰਖਣਾ ਜ਼ਰੂਰੀ ਹੈ। ਦਿਲ ਅਕਾਲ ਪੁਰਖ ਵਾਹਿਗੁਰੂ ਨਾਲ ਜੋੜੀ
ਰਖਣਾ ਧਰਮ ਧਰਮ ਹੈ।

ਮੇਲ

ਸਮੇਂ ਬਰੇਲੀ
ਰਾਸਤਾ ਅਤੇ
ਮਹਾਰਾਸ਼ਟਰ
ਮੇਲ ਹੋਇਆ।
ਨੂੰ ਸਮਝਣ
ਸਨ। ਜਦ

ਗੁਰੂ ਸਾਹਿਬ ਨੇ ਹੋਰ ਸਪਸ਼ਟ ਕੀਤਾ ਕਿ ਧਰਮ ਬਚ ਹੀ
ਉਦੋਂ ਸਕਦਾ ਹੈ ਜਦ ਹਥ ਵਿਚ ਸਸਤਰ ਪਕੜਿਆ ਜਾਏ। ਗਰੀਬ
ਲਿਤਾੜੇ ਜਾ ਰਹੇ ਹੋਣ ਤੇ ਧਰਮੀ ਦੇਖੀ ਜਾਣ ਇਹ ਧਰਮ ਨਹੀਂ

ਸਗੋਂ ਕੁਧਰਮ ਹੈ। ਮਜ਼ਲੂਮ ਨੂੰ ਜਰਵਾਣਿਆਂ ਤੋਂ ਬਚਾਉਣਾ ਹੀ ਗੁਰੂ ਆਗੂ ਦਾ ਕਰਤਵ ਹੈ।

ਗੁਰੂ ਨਾਨਕ ਪਾਤਸ਼ਾਹ ਨੇ ਜਿਹੜੀਆਂ ਉਦਾਸੀਆਂ (ਯਾਤਰਾਵਾਂ) ਕੀਤੀਆਂ ਸਨ, ਉਨ੍ਹਾਂ ਦਾ ਮਤਲਬ ਗੁਰਮੁਖ ਲਭਣ ਅਤੇ ਭਲੇ ਪੁਰਖਾਂ ਨੂੰ ਇਕਠਾ ਕਰਨ, ਸੰਗਤ ਬਣਾਉਣਾ ਸੀ ਤਾਂ ਜੋ ਜ਼ੁਲਮ ਦਾ ਟਾਕਰਾ ਮਿਲਕੇ ਛੇਤੀ ਹੋ ਸਕੇ।

ਸਮਰਥ ਰਾਮਦਾਸ ਜੀ ਜੋ ਪਰਮ ਤੱਤ ਲਭਣ ਲਈ ਮਹਾਂਰਾਸ਼ਟਰ ਤੋਂ ਨਿਕਲੇ ਸਨ, ਸੁਣ ਕੇ ਪ੍ਰਭਾਵਤ ਹੋਏ ਹੋਏ ਵਾਪਸ ਮੁੜਦੇ ਥਾਂ ਥਾਂ ਇਸੇ ਪਰਮ ਤੱਤ ਦਾ ਪ੍ਰਚਾਰ ਕਰਦੇ ਗਏ। ਜਦ ਉਹ ਸ਼ਿਵਾ ਜੀ ਮਰਹੱਟਾ ਦੇ ਧਰਮ-ਗੁਰੂ-ਸਿਖਸ਼ਕ ਨੀਯਤ ਹੋਏ ਤਾਂ ਉਨ੍ਹਾਂ ਨੇ ਸ਼ਿਵਾ ਜੀ ਨੂੰ ਵੀ ਇਹੋ ਉਪਦੇਸ਼ ਦਿਤੇ। ਜਿਸਦਾ ਨਤੀਜਾ ਇਹ ਹੋਇਆ ਕਿ ਉਹ 13 ਸਾਲ ਦੀ ਉਮਰ ਵਿਚ ਦੇਸ਼ ਨੂੰ ਜ਼ਾਲਮਾਂ ਦੇ ਪੰਜੇ ਤੋਂ ਛੁਡਾਉਣ ਲਈ ਤਿਆਰ ਹੋ ਗਿਆ ਤੇ 19 ਸਾਲ ਦੀ ਉਮਰ ਵਿਚ ਉਨ੍ਹਾਂ ਮੈਵਾੜ ਦੇ ਲੋਕਾਂ ਦੀ ਫੌਜ ਬਣਾ ਲਈ ਜਿਨ੍ਹਾਂ ਕਦੇ ਇਕਠੇ ਹੋਣਾ ਸਿਖਿਆ ਹੀ ਨਹੀਂ ਸੀ।

ਗਰੀਬ ਦਾ ਮੂੰਹ ਗੁਰੂ ਕੀ ਗੋਲਕ

ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਜਦ ਕਸ਼ਮੀਰ ਵਿਚ ਪ੍ਰਚਾਰ ਕਰ ਰਹੇ ਸਨ ਤਾਂ ਸੰਗਤਾਂ ਦੂਰੋਂ ਦੂਰੋਂ ਦਰਸ਼ਨ ਕਰਨ ਅਤੇ ਪਿਆਰ ਭੇਟਾਵਾਂ ਹਾਜ਼ਰ ਕਰਨ ਲਈ ਆਉਂਦੀਆਂ ਸਨ।

ਇਕ ਦਿਨ ਆਈ ਸੰਗਤ ਵਿਚੋਂ ਕਈਆਂ ਨੇ ਫਲ-ਮੇਵੇ-ਸ਼ਹਿਦ ਤੇ ਹੋਰ ਭੇਟਾਵਾਂ ਗੁਰੂ ਪਾਤਸ਼ਾਹ ਦੇ ਹਾਜ਼ਰ ਕੀਤੀਆਂ।

ਗੁਰੂ ਪਾਤਸ਼ਾਹ ਨੇ ਜਦ ਸ਼ਹਿਦ ਦੇ ਭਾਂਡੇ ਉਪਰੋਂ ਕਪੜਾ ਤੇ ਢਕਣ ਉਤਾਰਿਆਂ ਤਾ ਕਹਿਣ ਲਗੇ ਕਿ ਇਸ ਵਿਚ ਬਦਬੂ ਆਉਂਦੀ ਹੈ ਤੇ ਕੀੜੇ ਚਲ ਰਹੇ ਹਨ?

(ਯਾਤਰਾਵਾਂ)

ਅਤੇ ਭਲੇ ਸੰਗਤ ਹੈਰਾਨੀ ਨਾਲ ਕਦੀ ਸ਼ਹਿਦ ਵਲ ਵੇਖੇ ਕਦੇ ਗੁਰੂ ਸੀ ਵਲ ਵੇਖਣ। ਸੰਗਤ ਦਾ ਮੁਖੀ ਹੱਥ ਜੋੜ ਕੇ ਕਹਿਣ ਲਗਾ, ਪਾਤਸ਼ਾਹ ਜੀ! ਸ਼ਹਿਦ ਤਾਂ ਅਸੀਂ ਆਪਣੇ ਸਾਹਮਣੇ ਤਾਜ਼ਾ ਚੁਆ ਕੇ ਲਿਆਂਦਾ ਹੈ ਪਰ ਇਹ ਖਰਾਬ ਪਤਾ ਨਹੀਂ ਕਿਵੇਂ ਹੋ ਗਿਆ?

ਮਹਾਂਰਾਸ਼ਟਰ

ਪਸ ਮੁੜਦੇ ਗੁਰੂ ਪਾਤਸ਼ਾਹ ਨੇ ਕਿਹਾ ਰਸਤੇ ਵਿਚ ਜਰੂਰ ਕੋਈ ਵਿਘਣ ਹੋ ਗਿਆ ਹੋਣਾ ਹੈ।

ਜਦ ਉਹ

ਏ ਤਾਂ ਉਨ੍ਹਾਂ ਮੁਖੀ ਨੇ ਹਥ ਜੋੜ ਬੇਨਤੀ ਕੀਤੀ ਕਿ ਰਸਤੇ 'ਚ ਭਾ. ਕੱਟੂ ਜੀ ਨੂੰ ਖੰਘ ਦਾ ਦੌਰਾ ਪਿਆ ਸੀ ਤੇ ਉਸ ਨੇ ਕੁਝ ਤੁਪਕੇ ਸ਼ਹਿਦ ਦੇ ਮੰਗੇ ਸੀ ਪਰ ਅਸੀਂ ਇਹ ਕਹਿ ਕੇ ਦੇਣ ਤੋਂ ਇਨਕਾਰ ਕਰ ਦਿਤਾ ਸੀ ਕਿ ਪਹਿਲਾਂ ਗੁਰੂ ਜੀ ਮੁਖ ਲਾ ਲੈਣ ਤਾਂ ਹੀ ਕਿਸੇ ਹੋਰ ਨੂੰ ਦਿਤਾ ਜਾ ਸਕਦਾ ਹੈ।

19 ਸਾਲ

ਬਣਾ ਲਈ

ਉਸ ਸਮੇਂ ਗੁਰੂ ਪਾਤਸ਼ਾਹ ਨੇ ਜੋ ਗਲ ਉਸ ਸੰਗਤ ਨੂੰ ਸਮਝਾਈ ਸੀ ਉਹ ਸਾਨੂੰ ਸਭ ਨੂੰ ਵੀ ਯਾਦ ਰਖਣ ਵਾਲੀ ਹੈ।

ਗੋਲਕ

ਉਨ੍ਹਾਂ ਨੇ ਕਿਹਾ ਸੀ ਕਿ ਕੋਈ ਸਿਖ ਜੇ ਕਿਸੇ ਭੀੜਾ ਅੰਦਰ ਨਜ਼ਰ ਆਵੇ ਤਾਂ ਉਸ ਦੀ ਸਹਾਇਤਾ ਕਰਨੀ, ਉਸ ਨੂੰ ਲੋੜ ਅਨੁਸਾਰ ਦਵਾ ਬਣਦਾ ਹੈ। ਭੁਖਿਆਂ ਨੂੰ ਖਲਾਵੇ। ਸਿਖ ਦਾ ਮੂੰਹ ਹੀ ਗੁਰੂ ਦੀ ਗੋਲਕ ਹੈ। ਭਾਈ ਕੱਟੂ ਜੀ ਤਾਂ ਚੰਗੀ ਕਰਨੀ ਰਮਾਈ ਵਾਲੇ ਗੁਰੂ ਕੇ ਸਿਖ ਹਨ। ਇਨ੍ਹਾਂ ਨੂੰ ਦੁਖ ਸਮੇਂ ਸ਼ਹਿਦ ਨ ਦੇਣਾ ਚੰਗਾ ਨਹੀਂ ਕੀਤਾ। ਗੁਰੂ ਪਾਤਸ਼ਾਹ ਨੇ ਉਸ ਸਮੇਂ ਗੁਰੂ ਰਾਮਦਾਸ ਪਾਤਸ਼ਾਹ ਦੇ ਉਚਾਰੇ ਬਚਨ :

ਵਿਚ ਪੁਚਾਰ

ਅਤੇ ਪਿਆਰ

ਫਲ-ਮੇਵੇ-

ਕੀਤੀਆਂ।

ਗੁਰਸਿਖਾਂ ਅੰਦਰਿ ਸਤਿਗੁਰੂ ਵਰਤੈ
ਜੋ ਸਿਖਾਂ ਨੂੰ ਲੋਚੈ ਸੁ ਗੁਰ ਖੁਸ਼ੀ ਆਵੈ॥
ਯਾਦ ਕਰਾਏ।

ਵੈਸੇ ਵੀ ਸਾਡੇ ਇਤਿਹਾਸ ਵਿਚ ਗੁਰਸਿਖਾਂ ਦੀ ਸੇਵਾ ਕਰਨੀ
ਗੁਰੂ ਦੀ ਸੇਵਾ ਕਰਨ ਤੁਲ ਦੀਆਂ ਕਈ ਸਾਖੀਆਂ ਮਿਲਦੀਆਂ ਹਨ।

ਗੁਰੂ ਗੋਬਿੰਦ ਸਿੰਘ ਸਚੇ ਪਾਤਸ਼ਾਹ ਨੇ ਵੀ “ਗੁਰਸਿਖਾਂ ਅੰਦਰ
ਸਤਿਗੁਰੂ ਵਰਤੈ” ਅਤੇ ਉਨ੍ਹਾਂ ਦੀ ਸੇਵਾ ਬਾਰੇ ਇਸ ਤਰ੍ਹਾਂ ਲਿਖਿਆ
ਹੈ :

ਦਾਨ ਦੀਉ ਇਨ ਹੀ ਕੋ ਭਲੇ
ਅਰ ਅਉਰ ਕੋ ਦਾਨ ਨ ਲਾਗਤ ਨੀਕੋ॥
ਆਗੈ ਫਲੈ ਇਨ ਹੀ ਕੋ ਦੀਉ
ਜਗ ਮੈਂ ਜਸ ਅਉਰ ਦੀਓ ਸਭੁ ਫੀਕੋ।... ਆਦਿ।

ਗੁਰਬਾਣੀ ਦੀ ਕਦਰ

ਗੁਰੂ ਹਰਿਗੋਬਿੰਦ ਪਾਤਸ਼ਾਹ ਨੇ ਭਾਵੇਂ ਆਪ ਬਾਣੀ ਨਹੀਂ
ਰਚੀ ਪਰ ਕੀਰਤਨ ਉਪ੍ਰੰਤ ਰੋਜ਼ ਗੁਰਬਾਣੀ ਦੇ ਉਪਦੇਸ਼ ਢੁਕਵੇਂ
ਪਰਮਾਣਾਂ ਨਾਲ ਸੰਗਤਾਂ ਨੂੰ ਦਿਆ ਕਰਦੇ ਸਨ।

ਹਰਿਗੋਬਿੰਦਪੁਰ ਵਿਚ ਇਕ ਵਾਰ ਦੀਵਾਨ ਵਿਚ ਕੀਰਤਨ
ਤੇ ਉਪ੍ਰੰਤ ਆਪ ਜੀ ਨੇ ਗੁਰਬਾਣੀ ਨੂੰ ਮਨ-ਚਿਤ-ਇਕਾਗਰ ਕਰ
ਕੇ ਪੜਨ ਸੁਣਨ ਦਾ ਉਪਦੇਸ਼ ਦੇ ਦਿਆਂ ਸਮਝਾਇਆ ਕਿ ਇਸ
ਤਰ੍ਹਾਂ ਸਦੀਵੀ ਪ੍ਰਭਾਵ ਪੈਂਦਾ ਹੈ ਤੇ ਜੀਵਨ ਵਿਚ ਖੇੜਾ ਤੇ ਤਬਦੀਲੀ
ਆਉਂਦੀ ਹੈ, ਗੁਰੂ ਦੀਆਂ ਖੁਸ਼ੀਆਂ ਜਿਥੇ ਪ੍ਰਾਪਤ ਹੁੰਦੀਆਂ ਹਨ

ਉਥੇ ਸੁਧ ਪਾਠ ਹਿਰਦੇ ਨੂੰ ਸੁਧ ਕਰਦਾ ਹੈ। ਇਸ ਤਰ੍ਹਾਂ ਕਹਿੰਦਿਆਂ ਆਪ ਨੇ ਸੁਭਾਵਕ ਹੀ ਸੰਗਤ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਕੋਈ ਹੈ ਐਸਾ ਜੋ ਅਜ ਜਪੁਜੀ ਦਾ ਸੁਧ ਪਾਠ ਸੁਣਾਏ?

ਉਸ ਸਮੇਂ ਭਾਈ ਗੁਪਾਲਾ ਜੀ ਨਿਮ੍ਰਤਾ ਸਹਿਤ ਅਗੇ ਹੋਏ ਤਾਂ ਗੁਰੂ ਪਾਤਸ਼ਾਹ ਨੇ ਉਸ ਨੂੰ ਆਪਣੇ ਮੰਜੇ ਦੇ ਸਰਾਂਦ ਵਾਲੇ ਪਾਸੇ ਬਿਠਾਇਆ ਅਤੇ ਆਪ ਪਵਾਂਦ ਵਾਲੇ ਪਾਸੇ ਬੈਠ ਕੇ ਪਾਠ ਸੁਣਨ ਲਗੇ। ਭਾਈ ਗੁਪਾਲਾ ਜੀ ਨੇ ਬੜੇ ਪ੍ਰੇਮ ਨਾਲ ਮਨ ਚਿਤ ਇਕਾਗਰ ਹੋ ਕੇ, ਲਗਾਂ ਮਾਤਰਾਂ ਦੇ ਉਚਾਰਨ ਵਲ ਖਾਸ ਧਿਆਨ ਕਰਕੇ ਇਸ ਤਰ੍ਹਾਂ ਸੁਣਾਇਆ ਕਿ ਗੁਰੂ ਪਾਤਸ਼ਾਹ ਅਤੇ ਸੰਗਤਾਂ ਨੂੰ ਬੜਾ ਅਨੰਦ ਆਇਆ ਅਤੇ ਚੰਗਾ ਹੁਲਾਰਾ ਮਿਲਿਆ।

ਇਤਿਹਾਸ 'ਚ ਲਿਖਿਆ ਹੈ ਕਿ ਭਾਈ ਜੀ ਜਿਉਂ ਜਿਉਂ ਪਾਠ ਸੁਣਾਈ ਜਾਣ ਗੁਰੂ ਪਾਤਸ਼ਾਹ ਤਿਉਂ ਤਿਉਂ ਪਾਠ ਸੁਣਦੇ ਸੁਣਦੇ ਹੌਲੀ ਹੌਲੀ ਪਵਾਂਦ ਵਾਲੇ ਪਾਸੇ ਸਰਕਦੇ ਜਾਣ। ਇਥੋਂ ਤਕ ਕਿ ਮੰਜੇ ਤੋਂ ਹੇਠਾਂ ਉਤਰਨ ਹੀ ਲਗੇ ਸਨ ਕਿ ਭਾਈ ਗੁਪਾਲਾ ਜੀ ਨੇ ਜਪੁਜੀ ਦੀ ਸਮਾਪਤੀ ਦਾ ਸਲੋਕ ਪੜਿਆ ਤੇ ਸਿਰ ਨਿਵਾਇਆ। ਗੁਰੂ ਪਾਤਸ਼ਾਹ ਨੇ ਵੀ ਸ਼ਬਦ ਨੂੰ ਸਿਰ ਝੁਕਾਇਆ ਅਤੇ ਆਗਿਆ ਕੀਤੀ ਕਿ ਭਾਈ ਸੁਭਾਗੇ ਦੇ ਲਿਆਂਦੇ ਚੀਨੀ ਘੋੜੇ ਉਤੇ ਕਾਠੀ ਪਾ ਕੇ ਭਾਈ ਸਾਹਿਬ ਨੂੰ ਅਰਪਨ ਕਰ ਦਿਓ।”

ਇਹ ਕਹਿ ਕੇ ਗੁਰੂ ਜੀ ਭਾਈ ਸਾਹਿਬ ਨੂੰ ਸੰਬੋਧਨ ਕਰਦਿਆਂ ਕਹਿਣ ਲਗੇ ਕਿ ਜਿਸ ਪਿਆਰ-ਸਤਿਕਾਰ ਤੇ ਮਨ ਚਿਤ ਇਕਾਗਰ ਸਹਿਤ ਸੁਧ ਪਾਠ ਆਪ ਨੇ ਸੁਣਾਇਆ ਹੈ ਉਸ ਮੁਤਾਬਕ ਤਾਂ ਅਸੀਂ ਆਪ ਨੂੰ ਗੁਰਿਆਈ ਦੇਣ ਨੂੰ ਤਿਆਰ ਹੋ ਗਏ ਸੀ ਪਰ ਆਖਰੀ ਪਉੜੀ ਉਤੇ ਤੁਹਾਡੇ ਚੀਨੀ ਘੋੜੇ ਦੇ ਸੰਕਲਪ ਨੂੰ ਮੁਖ ਰਖਦਿਆਂ ਅਸੀਂ ਤੁਹਾਨੂੰ ਇਹ ਘੋੜਾ ਅਰਪਨ ਕਰ ਰਹੇ ਹਾਂ।

ਕਿਤਨਾ ਸਤਿਕਾਰ ਸੀ ਗੁਰੂ ਪਾਤਸ਼ਾਹ ਦੇ ਦਿਲ ਅੰਦਰ ਸੁਧ ਅਤੇ ਮਨ ਚਿਤ ਇਕਾਗਰ ਹੋ ਕੇ ਪਾਠ ਕਰਨ ਵਾਲਿਆਂ ਪ੍ਰਤੀ-ਪਰ ਜਿਸ ਤਰ੍ਹਾਂ ਅਜ ਅਸੀਂ ਪਾਠ ਕਰਦੇ ਕਰਾਉਂਦੇ ਹਾਂ ਸਭ ਨੂੰ ਆਪੋ ਆਪਣੀ ਥਾਂ ਪਤਾ ਹੀ ਹੈ। ਪਰ ਸੁਧ ਪਾਠ ਕਰਨ ਦੀ ਲਾਪ੍ਰਵਾਹੀ ਜਿਤਨੀ ਅਜ ਵਰਤੀ ਜਾਂਦੀ ਹੈ ਸ਼ਾਇਦ ਅਗੇ ਇਤਨੀ ਕਦੀ ਨਾਂਹ ਵਰਤੀ ਜਾਂਦੀ ਹੋਵੇ। ਲੇਖ ਦੇ ਵੱਡੇ ਹੋ ਜਾਣ ਦੇ ਡਰ ਕਾਰਨ ਇਥੇ ਹੀ ਗਲ ਖਤਮ ਕਰਦੇ ਹਾਂ।

ਗੁਰੂ ਪਾਤਸ਼ਾਹ ਲਗਭਗ 38 ਸਾਲ ਗੁਰਗਦੀ ਉਤੇ ਸਸ਼ੋਭਤ ਰਹੇ। ਅਤੇ 2 ਮਾਰਚ 1644 ਈ: ਨੂੰ ਆਪਣੇ ਪੋਤਰੇ ਗੁਰੂ ਹਰਿ ਰਾਏ ਜੀ ਸਪੁਤਰ ਬਾਬਾ ਗੁਰਦਿਤਾ ਜੀ ਨੂੰ ਗੁਰਗਦੀ ਦੀ ਜ਼ਿੰਮੇਵਾਰੀ ਸੌਂਪ ਕੇ ਕੀਰਤਪੁਰ ਸਾਹਿਬ ਵਿਚ ਜੋਤੀ ਜੋਤ ਸਮਾਂ ਗਏ।

ਗੁਰੂ ਪਾਤਸ਼ਾਹ ਦੇ ਪਵਿਤਰ 400 ਸਾਲਾ ਆਗਮਾਨ ਪੁਰਬ ਉਤੇ ਉਨ੍ਹਾਂ... ਦੇ ਬੇਅੰਤ ਮਹਾਨ ਪਰਉਪਕਾਰਾਂ ਵਿਚੋਂ ਕੇਵਲ ਨਾਮ ਮਾਤਰ ਦੇ ਚਾਰ ਗਲਾਂ ਪਾਠਕਾਂ ਨਾਲ ਸਾਂਝੀਆਂ ਕਰਨ ਦਾ ਨਿਮਾਣਾ ਜਿਹਾ ਜਤਨ ਉਨ੍ਹਾਂ ਦੀ ਆਪਣੀ ਰਹਿਮਤ ਭਰੀ ਬਖਸ਼ਿਸ਼ ਸਦਕਾ ਹੀ ਹੋਇਆ ਹੈ।

ਅਰਦਾਸ ਹੈ! ਗੁਰੂ ਪਾਤਸ਼ਾਹ ਮਿਹਰ ਕਰਨ, ਜਿਥੇ ਹੋਈਆਂ ਭੁਲਾਂ ਚੁਕਾਂ ਦੀ ਖਿਮਾਂ ਬਖਸ਼ਨ ਉਥੇ ਆਪਣਾ ਬਖਸ਼ਿਸ਼ ਭਰਿਆ ਹਥ ਸੇਵਕ ਦੇ ਸਿਰ ਉਤੇ ਰਖਦੇ ਹੋਏ ਆਪਣੇ ਨਾਮ ਨਾਲ ਜੋੜੀ ਰਖਣ ਦੇ ਅਵਸਰ ਵਧ ਤੋਂ ਵਧ ਬਖਸ਼ਣ।

ਇਸੇ ਆਸ ਤੇ ਅਰਦਾਸ ਨਾਲ
ਔਗਣੀ ਭਰਿਆ ਸਰੀਰ

ਨੋਟ : ਇਹ ਟ੍ਰੈਕਟ ਤੇ ਇਸ ਤਰ੍ਹਾਂ ਹਰ ਮਹੀਨੇ ਛਪਣ ਵਾਲੇ ਟ੍ਰੈਕਟ 50/- ਸੈਂਕੜਾ ਭੇਟਾ ਭੇਜ ਕੇ ਬਾਹਰ ਦਿੱਤੇ ਪਤੇ ਤੋਂ ਮੰਗਵਾਏ ਜਾ ਸਕਦੇ ਹਨ।